

ఆంధ్రప్రదేశ్ రాష్ట్ర ప్రభుత్వము

సారాంశం

సమాచార సాంకేతిక శాఖ - తెలుగు ఏకరూప ఖతులు మరియు తెలుగు భాషా ఉపకరణాల వినియోగము అన్ని ప్రభుత్వ మరియు ప్రభుత్వేతర రంగాల్లో ప్రతిరోజూ జరిగే కార్యకలాపాల్లో వాడుకను మరియు అంతర్జాలంలో తెలుగు వాడుకను పెంపొందించుటకు - దానికి సంబంధించిన ఉత్తర్వులు జారీ చేయటమైనది.

సమాచార సాంకేతిక శాఖ

ఆంధ్రప్రదేశ్ సాఫ్ట్వేర్ ఫర్ నాలెడ్జ్ నెట్వర్క్ (ఎ.పి.ఎస్.ఎఫ్.కే.ఎన్.డబ్ల్యు) విభాగము

ప్రభుత్వఉత్తర్వు.ఎంఎస్. సంఖ్య. 47

తేదీ : 19-12-2012

ఈ క్రింది వాటిని చదువుము

జతపరచినవి:

1. మొదటి అంతర్జాతీయ తెలుగు అంతర్జాల సమావేశ తీర్మానాలు, సెప్టెంబరు 28-30, 2011 వేదిక - శాన్ హోజే నగరము, కాలిఫోర్నియా రాష్ట్రము, అమెరికా సంయుక్త రాష్ట్రాలు
2. రెండవ అంతర్జాతీయ తెలుగు అంతర్జాల సమావేశ తీర్మానాలు, నవంబరు 2-4, 2012, విశాఖపట్టణం, ఆంధ్ర ప్రదేశ్, భారత దేశము.

ఉత్తర్వులు:

2011 సెప్టెంబరు 28 - 30వ తారీఖులలో జరిగిన మొదటి అంతర్జాతీయ తెలుగు అంతర్జాల సదస్సులో తీర్మానించిన 15 ప్రతిపాదనలలో ఆరింటిని అమలుపరచడం జరిగింది. ఈ ఆరు ప్రతిపాదనలను 2012 నవంబరు 2 - 4వ తారీఖులలో జరిగిన రెండవ అంతర్జాతీయ సదస్సులో ఆవిష్కరించడం జరిగింది.

ఈ అమలుపరిచిన ఆరు ప్రతిపాదనలు:

1. 15 సూతన యూనికోడ్ ఆధారిత ఖతులు
2. పద విశ్లేషణ

::2::

3. సాంకేతిక బహుభాషా నిఘంటువు
4. తెలుగు - ఆంగ్లం - తెలుగు నిఘంటువు
5. పదానుక్రమము
6. పర్యాయ పదకోశము

మొదటి అంతర్జాతీయ సదస్సులో తీసుకున్న తీర్మానాలకు రెండవ అంతర్జాతీయ సదస్సులో మరికొన్ని తీర్మానాలు జతపరచడం జరిగింది. అందులో 7వ తీర్మానం:

1. ఈ సదస్సులో విడుదల చేసిన 15 యూనీకోడ్ ఖతులను, అంతకు ముందు విడుదలైన మూడు ఖతులను, పద విశ్లేషణి, సాంకేతిక బహుభాషా నిఘంటువు, తెలుగు - ఆంగ్లం - తెలుగు నిఘంటువు, పదానుక్రమము, పర్యాయ పదకోశములను తెలుగు విజయం వెబ్ సైట్ లో పొందుపరచి ఆ సమాచారాన్ని, వినియోగాన్ని ప్రభుత్వంలోని అన్ని శాఖలకు వివరించి వాటి వాడుకను పెంపొందించాలి.

2. ఇప్పటి వరకూ జరిగిన తెలుగు విజయం కార్యక్రమాలు జ్ఞానాధారిత అనుసంధాన వ్యవస్థాపక సంఘం, ఆంధ్రప్రదేశ్ (AP Society for Knowledge Networks – APSFKNW) నిర్వహించింది. ఇక ముందు జరగబోయే అన్ని తెలుగు విజయం కార్యక్రమాలు జ్ఞానాధారిత అనుసంధాన వ్యవస్థాపక సంఘం నిర్వహించడానికి అనుమతివ్వటమైనది. తెలుగు అంతర్జాల సలహాసంఘ సభ్యులు ప్రతిపాదించిన అన్ని తీర్మానాలను జ్ఞానాధారిత అనుసంధాన వ్యవస్థాపక సంఘంతమలు పరుస్తుంది. పైన పొందుపరచిన 7వ తీర్మానానికి సంబంధించి ఈ క్రింది కార్యక్రమాలను జ్ఞానాధారిత అనుసంధాన వ్యవస్థాపక సంఘంచేపడుతుంది.

(1) అమలు పరచిన అన్ని ఉపకరణాలను తెలుగు విజయం వెబ్ సైట్ లో పొందుపరచడం.

(2) ప్రభుత్వంలోని అన్ని శాఖలకు సంబంధించిన ఉన్నతాధికారులతో సమావేశం ఏర్పాటు చేసి ఈ ఉపకరణాల వాడుకని వారికి వివరించడం.

(3) అన్ని శాఖలకు సంబంధించిన సంబంధిత అధికారులకు ఈ ఉపకరణాలను వినియోగించుకునేందుకు తగిన సహాయ సహకారాలను అందించడం.

::3::

(4) ఈ ఉపకరణాల గురించి ఏమైనా సందేహాలు కాని సాంకేతిక సహాయాలు అవసరమైనచో కార్యక్రమాలు జ్ఞానాధారిత అనుసంధాన వ్యవస్థాపక సంఘంని సంప్రదించవచ్చు.

3. సమాచార సాంకేతిక శాఖ ద్వారా అన్ని శాఖలు వారి వారి ప్రచురణలకన్నిటికినీ తెలుగు విజయం ద్వారా రూపొందించబడిన ఖతులను మాత్రమే వినియోగించుకునేలా ఉత్తర్వులు జారీ చేయటమైనది.

(ఆంధ్రప్రదేశ్ రాష్ట్ర రాజ్యపాలకుల ఉత్తర్వుల మేరకు వారి పేరిట)

సంజయ్ జాజు

ప్రభుత్వ కార్యదర్శి

నకలు ప్రతులను:

అన్ని ప్రభుత్వ శాఖలకు

// ఉత్తర్వుల మేరకు పంపడమైనది //

విభాగాధికారి